

Nú 6 ára loyvini ganga út:

# Føroyaøkið meira áhugavert er

– heldur Sigurð í Jákupsstovu, stjóri á Jarðfeingi, nú fyrstu loyvini, ið vórðu latin í 2000 at leita eftir olju og gassi í føroysku undirgrundini, ganga út hósdagin. Marjunfund-ið fellur nú aftur til landið og verður helst bjóðað út av nýggjum í 3. leitiumfari í 2007

## OLJULEITING

Jan Müller  
jan@sosialurin.fo

Hósdagin 17. august ganga seks ára loyvini, sum vórðu latin í 2000 at leita eftir olju og gassi á føroyska landgrunninum, út. Hetta vóru fyrstu loyvini, sum latin vórðu til oljuleiting í Føroyum yvirhøvir.

Søguna aftanfyrri tey munnu flestu av okkum kenna: fyra brunnar vórðu boraðir í landssynningshorninum av landgrunninum (eisini kent sum „Gullhornið“, blaðm.) uttan at geva nøktandi úrslit. Men hóast fleiri turrar brunnar, so vórðu kolvetni tó staðfest í undirgrundini, og haraftur var ein av brunnum skrásettur sum eitt

veruligt oljufund, nevniliga Marjunbrunnurin, tó at ikki fekst at vita, um fundið var rakstrarverdukt.


Umframt hesar fyra nevndu brunnar bundu oljufeløg seg eisini til at bora fyra brunnar afturat, men orsakað av ringu líkindunum til at finna olja júst í hesum økjum, varð seinni fundið fram til í avtalu millum myndugleikar og oljufeløg um at flyta teir fyra brunnar langur inn á landgrunnin. Hesir brunnar vórðu lagdir saman til tveir, har annar verður boraður í lötuni og hin í 2007.

## Loyvi fella aftur

Sigurð í Jákupsstovu, stjóri á Jarðfeingi sigur við Sosialin, at er eingin onnur avtala gjord við

oljufeløgini, fella loyvini aftur til landið. Statoil og BP hava latið síni loyvi aftur, ávikavist loyvi 3 og 4, eingin endurnýgging er gjord við Amerada Hess um tess loyvi, nr. 1, og tað merkir, at tað loyvið, sum m.a. fevnir um Marjunfund-ið, fellur aftur til myndugleikarnar. Fjórða loyvið, nr. 2, tað hjá ENI (fyrr Agip, blaðm.) varð herfyri latið víðari til Føroya Kolvetni, sum eftir tí blaðið skilur, er í samráðingum við myndugleikar um, hvussu felagið ætlar sær at brúka tað loyvið.

Mest áhugavert í hesum sambandi er helst oljufund-ið, sum Amerada Hess gjordi og sum verður kallað Marjun. Her hevur so Amerada Hess gjørt av ikki at fara víðari, og tað merkir



so eisini, at Amerada Hess er ikki langur fyrstoudfelag á føroyska landgrunninum. Nú um dagarnar fór stjóri tess í Føroyum, Ben Arabo til Onglands, har hann fer at arbeiða hjá felagnum komandi árin. Felagið hevur eisini latið aftur skrivstovu

sína í Havn men hevur fingið innivist í snotuliga bygninginum hjá Atlantic Petroleum á Kongubrúnni. (Hetta er bygningur, sum Hákon Marstein eigur og har elverkstaðurin hjá Villejus fyrr helt til, blaðm.) Amerada Hess er

framvegis við í leitiningi í Føroyum, men nú sum partur av Statoilsamtaki.

## Marjun við í 3. útbjóðing

Sigurð í Jákupsstovu sigur, at tey í lötuni eru við at


## Basaltið ikki forðing langur

Tað er einki minni enn kolveltandi tíðindi fyrri oljuleiting við Føroyar sum heild, at fyrsta boringin gjøgnum tjúkkar basaltfláir nú visir seg at ganga sera væl. Basaltið tykist ikki at vera tann forðing langur, sum higartil hildið.

## OLJULEITING

Jan Müller  
jan@sosialurin.fo

– Hetta eru av sonnum góð tíðindi. Boringin á Brugduleiðini á landgrunninum gongur væl og eftir øllum at døma er basaltið ikki tann stóra forðing langur, sum vit annars hava borið ótta fyrri. Hetta sigur ein glaður stjóri á Jarðfeingi, Sigurð í Jákupsstovu, nú Statoil hevur borað gjøgnum basaltið í eina tíð. Hann er sera fegin um, at tað hevur gingið so væl at bora gjøgnum basaltið. Tí nettupp hetta hevur verið ein av stóru ivaspurningum



Sigurð í Jákupsstovu, stjóri á Jarðfeingi er sera fegin um, at ein partur av basaltgátuni nú tykist vera loysur, nevniliga sjálv boringin gjøgnum basalt.

í sambandi við framtíðar leiting á øllum tí stóra føroyska landgrunninum, sum

fyrri tað mesta er fjaldur av tjúkkum basaltfláum, hvussu tjúkkum vita vit tó

ikki við vissu enn.

Tað er einki at taka seg aftur í, at sjálvandi er gleðin stór hjá føroysku oljufeløgum, nú tað visir seg at bera til at bora skjótari gjøgnum basaltið enn hildið. Tí nettupp hesin spurningurin hevur uttan iva hildið fleiri aljóða oljufeløg aftur at gera ilógur í leiting á tí føroyska landgrunninum. Mett hevur verið, at basaltið helst fór at gera tað ómøguligt ella sera trupult at fremja eina boring fyrri ein rimuligan kostnað. Tann forðingur skuldi nú verið burtur ella í hvussu er munandi minni.

Sigurð í Jákupsstovu sigur, at ein orsøkin til hesa „kúvending“ fyrri ikki at siga kolvelting fyrri leiting um okkara leiðir er nýggja boritøknin, sum Statoil hevur tikið í brúk, har m.a. borið melur nógv skjótari enn við vanligari boring. – Tað hevur verið tósáð leingi um, hvussu tað fór at vera at bora gjøgnum tjúkkar basaltfláir, har eisini óttin fyrri bráðliga at standa fastur í grótinum hevur verið frammi. Tað er gleðiligt, at hesin spurningur nú tykist vera loyst-

ur, og tað kunnu vit so eisini takka tí góða heimaarbeiðinum hjá Statoil fyrri. Sigurð í Jákupsstovu visir á, at Statoil hevur fyrireikað seg sera væl til hesa boringina við eitt nú at senda basaltpróvar til USA undan boringini.

Nú tað gongur skjótari at bora enn kanska mett heldur stjóri á Jarðfeingi, at vit kanska tosa um tveir heldur enn triggjar mánaðir at bora niður á málið. Spurningurin nú er so, hvussu langt niður í undirgrundina basaltið gongur. Men stóri spurn-

Boripallurin Stena Don, sum nú uttan stórvegis trupulleikar borar gjøgnum basalt á landgrunninum



# in nakrantíð



Kortid vísir seks ára loyvini, sum vórðu latin í ár 2000 og sum nú ganga út.

leggja til rættis 3. útbjóðing á landgrunninum, og í tí sambandi fara tey hjá Jarðfeingi eisini at viðgera í hvønn mun loyvini ella partar av loyvunum frá 1. útbjóðing skulu vera við aftur í nýggjari útbjóðing. Og her er tað so greitt,

at Marjunfundidó uttan iva verður við í tí útbjóðingini, sum verður á heysti 2007.

Orsøkin til at júst Marjunfundidó framvegis er áhugavert er tann, at her varð gjørt eitt týðandi fund men einki fekst at vita um, antin tað var rakstrarverdugt

ella ikki, tí avmarkingar- og metingarbrunnur varð ikki boraður nærhendis. Ístaðin gjørdi Amerada Hess av heldur at bora ein leitibrunn bretska megin markið, skamt frá Marjunbrunninum. Her var talan um brunn, sum felagið hevði bundið seg til at bora, og av tí at hann ikki var so langt frá Marjunfundinum, varð mettt, at hann eisini kundi vera eitt slag av avmarkingar- og metingarbrunn fyri Marjunfundidó. Tvs. um væl vildi til, og metingararnar um at Marjunfundidógekkumarkið hildu, so hevði Amerada tá kunnað sliðið tvær flugur í einum. Men tað skuldi vísa seg, at har varð eingin olja eystan fyri markið. Og tí gav tann brunnurin ongar nýggjar upplýsingar



Heri Ziska, kanningarleiðari á Jarðfeingi: -Hóast einki er komið fram um framtíðarætlanir viðvíkjandi Marjunfundinum, so merkir tað ikki, at onki fer at henda í framtíðini.

um Marjunfundidó heldur. Amerada hevur síðani ikki hildið tað vera nóg spennandi ella at hóska inn í sínar leitíætlanir sum heild at gera meira við Marjunfundidó.

### Clair og Marjun

Men hóast vónirnar til sokallaða Gullhornið, har Marjunfundidó liggur, fingur eitt skot fyri bógvinn við fleiri turrum brunnnum, so eru ikki allar súðir syftar skulu vit eisini meta út frá orðunum hjá einum av leiðandi føroysku jarðalísfrøðingunum, Hera Ziska. Hann sigur m.a. soleiðis um Marjunfundidó í grein í seinasta nummarinum av Fróði:

„Eitt tað seinasta, sum er hent, (á Atlantsmótinum,

blaðm.) er, at nú verður framleitt á tí allarfyrra oljufeltinum Clair, ið var funnið í Hertlandsrennuni, og fyrsta tunnan av ráolju kom upp 28 ár eftir, at fyrsta boringin rakti við olju, so hóast einki er komið fram um framtíðarætlanir viðvíkjandi Marjunfundinum, so merkir tað ikki, at onki fer at henda í framtíðini.“

Sigurð í Jákupsstovu sigur við Sosialin, at vit í dag ikki kenna nóg nóg til stóðina á Marjunfundinum. Brúk er fyri at bora enn ein brunn fyri at fáa tað at vita. Í hesum sambandi dylur hann ikki fyri, at teir helst fara at marknaðarfora 3. útbjóðingina næsta ár við eitt nú Marjunbrunninum. Tað áhugaverda er eisini, at øll data frá boringum kunnu latast øðrum fimm

ár eftir boring, og tað eru júst fimm ár í 2006, síðani Marjunfundidó varð gjørt. Hetta merkir, at onnur oljufelag, sum hyggja við øðrum eygum enn Amerada Hess, nú hava møguleika at kanna fundidó og harvið eisini at fáa hendur á tí. Hetta og tær spennandi boringar, sum standa á skránni komandi árin, gera Jarðfeingisstjórn meira hugaligan enn áður:

– Sjálvur haldi eg, at Føroyaokið er nóg meira áhugavert í dag enn fyri árum síðani. Tað er nóg, sum bendir á, at tað er við at ganga tann rætta vegin aftur sigur ein feigin men eisini varin Sigurð í Jákupsstovu.

ingurin er kortini, hvat er undir basaltinum. Um so er at har bara eru vulkansk grót-slog og „evja“ so verður tað eitt stórt vónbrot. Skal olja vera til staðar er neyðugt við sedimentum undir basaltinum. Tíðin fer at vísa, hvat goymir seg undir

basaltinum, og dagurin nærkast skjótari enn flestu av okkum kanska gera sær greitt. Umborð á Stena Don, á hovudsskrivstovuni hjá Statoil, á Jarðfeingi og uttan iva eisini í tí stóra oljuheiminum bíða øll spent.



## Boripallur á veg til Rosebank

**Ikki færri enn trýggir brunnar skulu borast skamt frá føroyska markinum – kann vera byrjanin til menning av einum spildurnýggjum oljuøki á Atlantsmótinum.**

### OLJULEITING

Jan Müller  
jan@sosialurin.fo

Tað er ikki bert á føroyska landgrunninum, at spenninur ræður í hesum døgum, nú tað eftir øllum at døma gongur sum smurt at bora gjøgnum basaltið. Eisini hinumegin markið, á bretska landgrunninum, er spenninur í luftini, nú ikki færri enn trýggir brunnar verða boraðir har í næstum. Boripallurin Transocean Rather, sum júst er liðugur at bora á Rockall leiðina væl sunnan fyri Føroyar, hevur í løtuni kós norðureftir ímóti

Boripallurin Transocean Rather, sum seinast í hesi vikuni setir borin í undirgrundina beint eystan fyri markið.

Rosebankleiðini, skamt frá føroyska markinum. Pallurin hevur borað ein brunn norðan fyri Benbecula gassfundidó, sum varð gjørt nokur ár herfyri. Nú varð so roynt at vita, um meira gass er har um leiðir, men enn fæst einki at vita um henda brunnin, sum hevur status sum „tight hole“. Shell er fyrstøðufelag.

Helst verður sett á at bora á Rosebankleiðini móti endanum av vikuni frættir blaðið. Her skulu borast ikki færri enn trýgg-

ir avmarkingar- og metingarbrunnar (appraisal) komandi mánaðirnar fyri at vita, hvussu stórt fundidó, ið varð gjørt í 2004, í veruleikanum er. Chevron, sum er fyrstøðufelag, hevur fyrr kunnngjørt, at her var gjørt eitt týðandi fund, men neyðugt er við avmarkingarbrunnnum fyri at vita, hvussu stórt tað er og í hvønn mun tað kann og skal útbyggjast til framleiðslu. At Chevron saman við sínum partnarum, sum eru Statoil, Dong og

OMV, hevur gjørt av at bora ikki færri enn trýggir avmarkingarbrunnar út í eitt sigur ikki so lítið um, hvat felagið veruliga væntar sær av hesum fundinum. Tann møguleikin hevur so eisini verið nevndur, at hetta fundidó kann ganga undir føroyska markið. Undir øllum umstøðum hava hesir brunnar eisini stóran áhuga og týðning fyri Føroyaokið, tí teir fara helst at geva týðandi upplýsingar um jarðfrøðilig viðurskipti okkara megin markið eisini.

